

میرے دفتر میں ذاک کا ایک تودا جمع ہو کر اپنے ہی وزن سے میز پر گر چکا تھا اور اس کے اندر سے انواع و اقسام کے خط جھانک رہے تھے۔ ایک لفاظہ لمبائی میں کم اور چوڑائی میں زیادہ دکھائی دیتا تھا۔ دونوں طرف بے شمار مہریں تھیں۔ کونے میں ہندوستان کا ٹکٹ چسپاں تھا اور لکھائی کافی مانوس سی تھی۔ میں نے خط کھولنے سے پہلے اسے سو گھٹا تو اس میں سے استاد باہلی کے ہاتھوں کی خوشبو آئی۔ وہ بالوں میں "کوئی" کا تیل لگا کر دونوں ہاتھوں کا کہنیوں تک مسح کر لیا کرتے تھے۔ ملل کے کرتے کی آستینوں سے دن بھر ولایتی سینٹ کی خوشبو آیا کرتی تھی۔

خط کھول کر دیکھا تو انہی کا تھا۔ اوپر لکھا تھا "ست نام سری واکوروست نام۔" نیچے السلام علیکم ورحمۃ اللہ وبرکات۔ کے بعد لکھا تھا کہ ایک لمبے عرصے کے بعد تم کو خط لکھ رہا ہوں۔ شاید یہ میرا پہلا خط ہے۔ ہو سکتا ہے یہی خط آخری اور التمی ہو۔ گورو مہراج فرماتے ہیں کہ پریم مارگ پر اگامی سفر کرنے کے لیے بروہرگ فراتق اور فرقت خوراک کا درجہ رکھتے ہیں۔ پریمی سے جتنی دوری ہوگی اس قدر آنکڑا مضبوط اور کڑا ہوگا۔

اس مرتبہ میں بیساکھی کے میلے پر لاہور آ رہا ہوں۔ ایک سو بیس پریمیوں کا جتھہ ہے۔ گورو دیال سنگھ ڈھلوی جتھے دار ہیں۔ میں ان کا نائب جتھے دار ہوں۔ تین دن لاہور میں رہیں گے۔ چوتھے دن حسن ابدال چلے جائیں گے وہاں سے دو روز بعد واپسی ہوگی۔ پھر لاہور میں پورا ایک دن بسرام ہوگا۔ اگلے روز بعد دوپہر واکوروست نام کے راستے واپس۔ پر میں یہ سارا نام تم تیرے ساتھ گزاروں گا اور تیرے پاس ہی رہوں گا۔ ہو سکتا ہے میں حسن ابدال بھی نہ جاؤں اور وہاں کے دو دن میں تیرے ساتھ لاہور ہی میں گزاروں۔ کچھ پتہ نہیں۔ آنے پر ہی حال خیریت معلوم ہوگی اور آنے پر ہی اصل پروگرام بنے گا۔"

وہ جس کمرے کی میں نے تیرے سے فرمائش کی تھی وہ ابھی تک نہیں مل سکا۔
 ہندوستان میں ہر طرح کی اپورٹ بند ہے۔ خاص طور پر رنگ راس اور پیش آنند کی چیزوں
 کی۔ کسی نے مجھے بتایا کہ پشاور میں کوئی بازار منڈی ہے جہاں سے ہر طرح کا سودا مل جاتا ہے۔
 ہم لوگوں کو لاہور اور حسن ابدال کے علاوہ اور کسی شہر میں جانے کی اجازت نہیں لیکن پچھلے
 یاتری بتاتے ہیں کہ بہت سے سودے راو لپنڈی تک پہنچ جاتے ہیں اور میلے کے سے میں حسن
 ابدال میں بھی دکانیں دلاؤتی مال سے بھر جاتی ہیں۔ تم پتہ کر کے رکھنا شاید کوئی اچھا سا کمرہ
 مل ہی جائے لیکن ہو جرمی کل۔ یہ جو روسی کمرے جرمن نقل میں بنے ہیں وہ نہیں لیتا۔
 روسی تو خود پاگل پٹھانوں کے ہاتھوں مار کھا رہے ہیں ان کی مشینوں کا کیا اعتبار؟ گوردیال سنگھ
 کا جتیا جسونت پچھلی مرتبہ ایک روسی کمرہ حسن ابدال سے خرید کر لایا تھا لیکن اس میں فلم
 ہی نہیں چلتی۔ ہر دو فریہوں کے بعد پھنس جاتی ہے۔ بس تم پتہ کرنا اور ساری انفرمیشن
 اکٹھی کر رکھنا۔ باقی باتیں میرے آنے پر ہوں گی۔ جیسے جیسے یاد آتی جائیں گی کرتے جائیں
 گے۔ جب حکم ہو گا، بھوگ والی ساہو پرواہیں چلے جائیں گے شاید اس بار لہا ہی حکم ہو۔
 میرے لائق کوئی خدمت ہو تو لکھنا باقی سب لوگ ٹھیک ٹھاک ہیں۔ چوک بھی آباد
 اور خوشحال ہے اور لوگ بھی رجبے پیچھے نکلی اور بھاگوان ہیں۔ سب کا دعا سلام۔ قبول
 صودے۔

تمہارا درشن ابھلاشی
 بھائی باپلی گرنتھی

صدیوں بعد اپنے محبوب کا خط پا کر دل میں ٹھنڈک کی دھندل آئی۔ پران کے نام کے
 ساتھ گرنتھی کا لفظ دیکھ کر دل بیٹھ گیا۔ بندہ بھی کیا بے اختیار چیز ہے کہ اس کو ہر شے جب
 چاہے جیسا چاہے تبدیل کر کے رکھ سکتی ہے۔ اس شے میں طاقت ہونہ ہو، بدھی ہونہ ہو،
 ارادہ ہونہ ہو، جاندار ہو چاہے بے جان، ٹھوس ہو چاہے 'مائع' ہو، چاہے گیس۔ کیسی بھی
 حالت میں ہو، کسی بھی صورت میں بڑے سے بڑے بلوان کو بے دست و پا کر کے اٹھوٹھی میں
 سے گزار کر الٹا کے کھڑا کر دیتی ہے۔

پہلے مجھے انسان کی لاچاری اور بے اختیار پر غصہ آتا تھا۔ پھر جب میں خود اس حال کا
 محرم ہوا تو سارا غصہ گلا دور ہو گیا۔ پہلے تو میں نے مجبور انسان کو گود میں اٹھایا۔ پھر اس کی انگلی
 پکڑ کر بارغ کی سیر کرانے اسے روش روشن لے کر پھر تاربا۔ جب سے اب تک میں اس کا

خدمت گار اور بیٹ مین ہوں۔ اب وہ اپنی مجبوری اور لاچاری پر روتا نہیں۔ میری طرف دیکھ کر سر جھکا لیتا ہے اور اس وقت تک چہرہ اوپر نہیں اٹھاتا جب تک کوئی دوسری آفت آکر اس کے لٹوکی ڈور نہ گھماوے۔

جب ہم یاتریوں کے جتنے کی سواگت کے لیے واہد بارڈر پہنچے تو وہاں سب لوگ موجود تھے سوائے بھائی باہلی کے!

یاتریوں نے بتایا کہ ان کے کافد میں کوئی نقص رہ گیا تھا جس کی وجہ سے وہ جتنے میں شامل نہ ہو سکے۔ اب وہ بائی ایئر آئیں گے اور شام کی فلائٹ سے یہاں پہنچ جائیں گے۔ شکر ہے اس روز ایک فلائٹ آتی تھی۔

وقت مقررہ پر میں ایئر پورٹ پہنچا تو مجھے میٹر ہیوں سے اترتے لوگوں کے گردہ میں اپنے گوہر مقصود کا چھریر وجود نظر آیا۔ انہوں نے تنگ یاغناہ اور ملل کا کرتہ پہن رکھا تھا اور ان کے سر پر نیلی گجری تھی۔ چمکتی دھوپ میں میٹر ہی کے عین درمیان دائیں ہاتھ کو ہوا کر انہوں نے ہاتھ باندھ کر پہلے لاہور کو دائیں طرف پر نام کیا پھر بائیں طرف۔ پھر چہرہ اوپر اٹھا کر واگور واکال پر کھ سے کوئی بات کی اور آہستہ آہستہ میٹر ہی سے نیچے اترنے لگے۔

جب وہ کسم کر اکر باہر نکلے تو انہیں دیکھ کر میرا رونا نکل گیا۔ گجری کے پیچھے سے ان کی الٹی سنگٹھی کے کیس نمایاں تھے۔ ہاتھ میں کڑا تھا۔ اٹے ہاتھ کی طرف چارپانچ لٹکی بسی ایک کرپان ان کے پہلو میں لٹک رہی تھی۔ جسم جو پہلے ایک محبوب بھردنے کی طرح ذرا سا پچلیلا تھا اب سیدھا ستواں اور پراعتاد نظر آنے لگا تھا۔

میں ان کے راستے میں دونوں بازو پھیلا کر کھڑا ہو گیا۔ پندرہ بیس قدم کے فاصلے پر انہوں نے مجھے پہچان لیا تھا لیکن مجھے دیکھ کر انہوں نے اپنی رفتار تیز نہ کی۔ اسی طرح چلتے رہے اور میرے قریب پہنچ کر بیک زمین پر رکھ کر مجھ سے ایسے چٹ گئے جیسے اس کے بعد پھر کبھی جدا نہ ہوں گے۔

میں رونے کے ہلکے ہلکے ہنکولے کھاتا ہوا جب ذرا تیز ہوا اور میری آواز قدر سے اونچی ہو گئی تو انہوں نے میری پیٹھ تھپتھپاتے ہوئے کہا ”بس بس۔ اس سنسار والکا کا یہی پھل ہے۔ اس کے ساتھ منور نجن ہو کر رہنا ہے اور اسی کی مہما کرنی ہے۔“

میں نے ان کی بات کا کوئی جواب نہ دیا اور اسی طرح ان کے ساتھ چٹا رہا۔ لوگ ہمارے ارد گرد سے گزرتے رہے اور حیران ہو کر دیکھتے رہے کہ ایک پاکستانی کو اس محبت اور

عقیدت کے ساتھ ایک سکھ کے حضور میں ایسی سسکیاں نہیں بھرنی چاہیے تھیں! ان کو جب میں اپنی شوفر والی سرکاری گاڑی میں لے کر شہر کی جانب چلا تو انہوں نے اوہرا دھردیکھتے ہوئے کہا ”پاکستان بننے کے پورے سات سال پہلے میں نے لاہور دیکھا تھا“ وہ بھی تین دن کے لیے۔ اب وہ تو یاد نہیں کہ کیسا تھا یہ صاف نظر آ رہا ہے۔“

میں نے کہا ”سر لاہور اب بہت بڑا ہو گیا ہے اور ایشیا کے چند خوبصورت شہروں میں سے ایک گنا جاتا ہے تو انہوں نے مسکرا کر سر ہلایا کہ ٹھیک ہے اور ٹھیک ہی کہہ رہے ہو۔“ پھر بولے ”ہم نے تو تمہارے اسلام آباد کی بڑی تعریف سنی ہے“ لوگ بڑی سو بھا کرتے ہیں۔“

میں نے کہا ”جی وہ بھی ٹھیک ہے۔ اس کا حسن باغوں، بہاروں اور پہاڑوں والا ہے لیکن اس کی ثقافت کوئی نہیں۔ نیا نیا آباد ہوا ہے۔ پانچ چھ سو سال بعد جا کر اس کے وجود کی ڈھلائی شروع ہو گی، ابھی تو کچا کچا سا ہے لیکن ہے خوبصورت! پوچھنے لگے ”اب ہم کہاں جا رہے ہیں؟“

میں نے کہا ”اپنے گھر جا رہے ہیں جہاں میں آپ کو اپنی بیوی سے ملاؤں گا۔ وہ دل و جان سے آپ کے حسد میں مبتلا ہے اور کئی سال سے آپ کا انتظار کر رہی ہے۔“

بس کر بولے ”اس سے ضرور ملیں گے لیکن اس وقت میں ان کو سلام نہیں کر سکتا۔ مجھے حکم کے مطابق سیدھے پہنچنا ہے کہ یہی جتنے دار کا حکم ہے اور اس حکم کے تحت اس نے مجھے ایک دن لیٹ آنے کی اجازت بخشی تھی۔“

میں نے کہا ”گھر سے چائے کی ایک پیالی پی کر سیدھے ان کے پاس پہنچ جائیں گے۔“ کہنے لگے ”ایسا ممکن نہیں۔ مجھے سیدھے ان کی سیوا میں حاضر ہو کر فتح بلانی ہے۔ پھر جیسا وہ حکم دیں گے ان کی آگیا کاپالن کریں گے۔“

میں نے کہا ”آدھ پون گھنٹے میں کیا فرق پڑ جائے گا؟“

کہنے لگے ”بہت فرق پڑ جائے گا۔“

میں نے کہا ”فرض کیجئے جہاز دو گھنٹے لیٹ ہو جاتا پھر؟“

بولے ”یہ دوسری بات ہے اور اس کا پر بھاؤ اور ہے۔“

میں نے کہا ”پھر بھی میں آپ کو پہلے گھر لے کر جاؤں گا“ پھر مزہی رنجیت سنگھ پر چھوڑ کر آؤں گا۔“

بولے ”اُستاد کا زرنے پر حکم ہے تم اس کے خلاف نہیں جاسکتے۔“
میں نے ڈرائیور سے کہا ”گاڑی رنجیت سنگھ کی مڑھی کو لے چلو۔ بعد میں دیکھ لیں گے۔“

استاد گرامی نے فرمایا ”شاباش! ٹھیک کیا۔“
ان کے اس فیصلے سے میں کچھ رنجیدہ سا ہو گیا تھا لیکن نہیں چاہتا تھا کہ ان کو میرے اس رویے کا احساس ہو۔ میں نے کرید کرید کر ادھر ادھر کی باتیں شروع کر لیں جن میں زیادہ تر ان لوگوں کے حال احوال کی تفتیش مطلوب تھی جو میرے ان کے جانے پہچانے تھے۔ میں نے ان کو اس سکھ جوڑے کی تفصیل سنائی جو مجھے روم میں ملا تھا اور جس کی سردارنی بھائی باہلی کی دل و جان سے عاشق تھی اور ان کے بیان بھاشن اور پانٹھ پر فریفتہ تھی۔ میں نے کہا جب بھی اس کا سردار ہم کو اکیلے چھوڑ کر کچھ لینے دینے جاتا تو وہ آپ ہی کا قصہ شروع کر دیتی اور بے حد افسردہ ہو کر رونے کے قریب ہو جاتی۔

کہنے لگے ”عورتیں عام طور پر جذباتی ہوتی ہیں اور ان کی سوچ کا دائرہ شوک سوگ کے اندر ہی رہتا ہے۔ جو وجود ماما کے رس سے بنتا ہے وہ کشٹ میں ہی جیون بتاتا ہے۔ اس لیے ہر عورت دکھ والی زندگی بسر کرتی ہے۔“
میں کیا کہنا چاہتا تھا اور وہ کدھر کدھر کو لے گئے۔

پھر میں نے ان کو بتایا کہ وہ نوجوان جس نے ایک مرتبہ بھائی گور بخش سنگھ کی دکان سے حائل شریف چرائی تھی اور لوگوں نے پکڑ کر چوک میں اسے پھینچی چڑھائی تھی وہ آج کل واپڈاکا ایک بہت بڑا افسر ہے اور مجھے اکثر ذکر کی محفلوں میں ملتا رہتا ہے۔

استاد صاحب نے کہا ”بس ہم دونوں سے پورے جیون میں ایک ہی نیکی کا کام ہوا اور ہم اس گدڑ پر دانے کے زور پر گیٹ پاس کر سکتے ہیں۔“

پھر وہ مجھ سے اس کا احوال پوچھنے لگے۔ اس کے گھریاں بال بچوں اور آر پردار کے بارے میں استفسار کرتے رہے۔ اس کے بڑے بزرگوں خاص طور پر اس کے ماموں کی بابت پوچھا تو میں کوئی جواب نہ دے سکا لیکن انہیں یہ یقین دلایا کہ ایک روز ہم ان سے جا کر ملیں گے اور وہ آپ کو دیکھ کر بہت خوش ہوں گے۔

فرمانے لگے ”نہیں بھی نہیں۔ میں ان سے ملوں گا بھی نہیں۔ آخری ملاقات کوئی خوشگوار اور روچک نہیں تھی اس لیے میں ان کے سامنے نہیں جاؤں گا۔“

میں نے کہا "کیوں؟"

بولے "شاید وہ مجھے دیکھ کر شرمندہ ہوں اور ان کو وہ سارا وقوہ یاد آجائے۔"

میں نے کہا "میں بھی تو ان سے ملتا ہوں۔ مجھے دیکھ کر تو وہ کبھی شرمندہ نہیں ہوتے بلکہ خوش ہی ہوتے ہیں۔ پھر ملنے کی کی آرزو کرتے ہیں۔ گلے لگا کر رخصت کرتے ہیں۔" کہنے لگے "تمہاری اور بات ہے۔ تم نے اس وقت ان کی کم مدد کی تھی۔ میں نے اپنی حیثیت سے بڑھ کر ان کی سہاہٹ کی تھی۔ بھرپور مدد کرنے والے کو بھکاری پسند نہیں کرتا۔ لایجھ اٹھانے والا جتور سے آنکھیں چراتا ہے۔"

میں نے کہا "یہ تو کوئی منطق نہ ہوئی اور آپ کی بات میرے دل کو نہیں لگی..... شاید کوئی اور وجہ ہو جس کا ذکر آپ مناسب نہیں سمجھتے۔"

دکھی سے ہو کر بولے "اس وقت میں ان کا دھری ساتھی تھا۔ ہم سب ایک تھے۔ اب میں ایک اوپر آسا منکھ ہوں، آپ کے ساتھ کا نہیں۔ جو بھی مجھ سے ملے گا ہزاروں سوالوں میں گھرا ہو گا۔ لوگوں کو شانت رکھنا چاہیے، اشنانت نہیں۔ یوں بھی ملنے ملانے میں کیا رکھا ہے۔ بس سارا اکیل تمنا ہے۔ اصل حقیقت کسی کو بھی معلوم نہیں۔"

تھوڑی سی دیر میں ہم رنجیت سنگھ کی مڑھی پر پہنچ گئے۔ سارے بائری اندر میں جمع تھے اور بھوگ ڈالا جا رہا تھا۔ دو مقامی گرنختی گرنختہ صاحب کا پانٹھ کر رہے تھے اور باہر سے آئے ہوئے سکھ اور سکھیاں بڑی شرھا کے ساتھ پانٹھ سن رہی تھیں۔ کچھ لوگ باہر صحن میں اور برآمدوں میں کھڑے تھے اور بے معنی قسم کے انتظامی امور کی گھمٹیاں سلجھا رہے تھے۔ یہ لوگ زیادہ تر پشاور، دیر، سوات سے آئے تھے اور ان کے ساتھ افغانستان کے سکھ بھی شامل تھے۔ یہ آپس میں پنجابی بولتے تھے لیکن جب کسی بات پر چبھے پڑ جاتے تو خونخاک قسم کی پشتو بولنا شروع کر دیتے۔ افغانستان کے فارسی بولنے والے سکھ نرم دل، نرم روا اور نرم گفتار تھے لیکن ان کی بیویاں جب گٹھڑی کی رسی کھول کر مطلوبہ شے برآمد نہ کر سکتیں تو وہ بھی دوسرے سکھوں جیسے ہو کر اونچے اونچے بولنے لگتے اور فارسی کے بجائے پشتو میں دیکے مارنے شروع کر دیتے۔

اتنے سال بعد اتنے سارے سکھوں کو اکٹھا دیکھ کر مجھے اپنا لڑکپن اور جوانی کا زمانہ یاد آگیا۔ میں نے یہ سارا وقت سکھ گھروں اور سکھ گھرانوں میں گزارا تھا۔ ان کے بڑے بزرگوں سے ہر طرح کی سکھائی تھی اور ان کی عورتوں کی نرم مزاجی سے بڑے فائدے

اٹھائے تھے۔ پھر اچانک پتہ نہیں ان کو کیا ہو گیا تھا کہ ہندوستان کی تقسیم کے وقت انہوں نے سارے پرانے تعلقات پر کبیر پھیر کر انہی لوگوں کو قتل کرنا شروع کر دیا تھا جنہیں انہوں نے اپنی گود میں بٹھا کر چوریاں کھلا کھلا کر پالا تھا۔ میں اپنے دشمنوں کو اپنے شہر میں اپنی نگاہوں کے سامنے دیکھ کر حیران ہو رہا تھا کہ ان کو بخش دیا جائے یا ان سے پرانے کرموں کا بدلہ لے کر اسی وقت نیست و نابود کر دیا جائے۔

بھائی باہلی کو بہت سی سکھتوں نے پہچان لیا اور وہ بھاگ کر ہمارے گرد جمع ہو گئیں۔ ان کے ساتھ کچھ مرد بھی تھے جنہوں نے بھائی باہلی کے بارے میں سن رکھا تھا مگر انہیں دیکھا نہیں تھا۔ انہوں نے ہاتھ باندھ کر میرے استاد سے یقینی کیا کہ وہ انہیں دھارمک بھاشن دیں اور سری گورو گرنتھ صاحب سے گرنتھ کنڈ کی کوئی بانی سنائیں۔

بھائی باہلی نے کہا "اس وقت اندر کھنڈ پاٹھ ہو رہا ہے اور ایسے وقتوں میں دھارمک بھاشن کا کوئی سے ہی نہیں چاہے گرنتھ کنڈھی سے ہی کیوں نہ ہو۔" لیکن انہوں نے استاد مکرم کی کوئی بات نہ مانی اور جھوم جھوم کر احتجاج سا شروع کر دیا۔ اس احتجاج میں عورتیں پیش پیش تھیں اور استاد صاحب کو دونوں بازو پکڑ کر آگے کو کھینچ رہی تھیں۔ وہ نہ نہ کرتے ہوئے بڑی آہستگی کے ساتھ ان کی کھینچ میں لپٹے چلے آ رہے تھے اور بڑی شریفانہ سی مزاحمت کر رہے تھے۔

بزرگ سکھ کہہ رہے تھے "بس بیچ منٹ کی بات ہے۔ اس برآمدے میں کھڑے ہو کر آپ کی بات سن لیں گے اور من پر سن کر لیں گے۔ روز روز تو آپ کے درشن ہونے نہیں اور روز روز آپ نے ملنا نہیں۔ ایک بار سن تو ش ہو گیا تو یہ کوڑا پر ادلا سے بھرا جہنم کھل ہو جائے گا۔ آپ کا کچھ جانا نہیں ہماری زندگی بن جاتی ہے۔"

عورتوں نے ان کو برآمدے میں لا کر کھڑا کر دیا اور چار پانچ بڑی عمر کی خوبصورت سکھتوں نے ہاتھ اوپر اٹھا کر نعرہ مارا "داگورو کا خالہ۔ داگورو کی فتح۔" مردوں نے اپنی بھاری اور گھمبیر آواز میں کہا "جو یو لے سو نہال۔ ست سری اکال۔"

بھائی باہلی گرنختی اپنے صاف شفاف کھدر کے پاچامے اور کھدر کے چست کرتے میں ان کی طرف بڑھے اور برآمدے کے ستون کے ساتھ ڈھولکا کر کھڑے ہو گئے۔ پہلے تو ان کے بودے کھلے ہوا کرتے تھے اور کندھوں تک آتے تھے پھر انہوں نے گیسو رکھ لیے اور بڑے نکتے کے بجائے چھوٹی سنگلیوں سے گیسو سنوارنے لگے لیکن اب ان کے سر پر نیلی

چھڑی تھی جس نے ان کے کیسوں کو مضبوطی سے جکڑا ہوا تھا۔ یہ چھڑی کلف لگی نہیں تھی۔ اکالیوں کے انداز کی تھی لیکن اس کا رنگ گہرا نیلا نہیں تھا، بس نیلا تھا۔ اس رنگ میں ان کی اپنی مرضی شامل تھی۔ اس کی کوئی دھار مکہ وجہ نہیں تھی۔

انہوں نے ستون کے ساتھ ڈھونڈ کر پہلے تو ہاتھ باندھ کر اوپر کی طرف اشارہ کیا، پھر بندھے ہوئے ہاتھ پاتریوں کی طرف گھما کر سب کو پر نام کیا۔ کچھ مرد اور عورتوں نے اونچی آواز میں کیرتن کا کوئی شہد اٹھایا لیکن ان سب کی آواز بھائی باہلی گرختھی کی واضح اور شفاف آواز میں ڈوب کر رہ گئی۔

پہلے انہوں نے اسی طرح ہاتھ باندھے الحمد شریف کی قرأت کی اور پھر گورو گرنتھ صاحب سے محلہ ایک کی بھیدیاں سے راگ مارو کا انتخاب کیا۔ یہ گورو نانک دیو جی کا کلام تھا اور اپنے بچپن بیان کی بدولت بہت اونچے درجے کی چیز تھا۔ راگی اور ربانی اسے ہارمونیم اور طبلے کی سنگت کے بغیر نہیں گاتے تھے لیکن میرے مرشد کو اللہ نے ایک ایسے کمال سے نوازا تھا جس کا کوئی نام تو نہیں تھا البتہ اس کے اندر گمن سارے موجود تھے۔ ماری، روحانی، نفسی، خلقی، ترلوکی، جمالی، چاروکی، فکلی، فنی اور فریادی۔ انہوں نے مدھم تہہ کی پکار میں کہا:-

بکہ بوھتا لادیا دیا سمندھ منھار
کندھی وس نہ آونی نہ آرا نہ پار
دنچھی ہتھ نہ کھیونو جمل ساگر آسرا
بابا جگ پھاتا مہاجال
گورو پر ساری ابرے سچا نام سنبھال

کہنے لگے یہ شری گورو نانک صاحب پہلی بادشاہی کا شہد ہے۔ آپ دنیا کی اوستا بیان کرتے ہیں، سننے اور بچانے کے لائق مضمون ہے۔

مہراجی فرماتے ہیں کہ اس دنیا کا ہر ایک جیو من روپی کشتی میں بیٹھا ہوا ہے لیکن جب تک روح پار برہم میں نہ جائے، تینوں گمن، تینوں شریر، پچیس پر کرتی، من، ناپا سے آزاد نہیں ہوتی۔ اس وقت روح من کے ماتحت ہے۔ ہم رشتے ناتے اور دنیا کے کام من کے کہنے پر کرتے ہیں۔ گویا ہم من کے کہنے پر سنسار سمندر میں بہتے جا رہے ہیں۔ سمندر کیسا ہے جس کا نہ درے کا کنارہ صحیح ہے نہ پرے کا۔ کوئی نہیں کہہ سکتا یہ دنیا کب سے بنی ہے۔ کئی پرلے

مہا پرلے ہوئیں اور کہی ہوں گی۔ گورو نانک صاحب فرماتے ہیں:-
 ”تھت وارونا جوگی جانے رت ماوند کوئی + جا کر تاسرٹی کو سا بے آپ جانے سوئی“
 یعنی نہ جوگیوں کو پتہ ہے نہ کسی اور کو پتہ ہے جس مالک نے یہ سرشتی بنائی ہے، وہی جان
 سکتا ہے۔ ہم یہاں کروڑوں جگہوں سے آئے ہوئے ہیں۔ اگر راستہ ملا ہوتا تو یہاں نہ بیٹھے
 ہوتے۔“

گورو نانک جی مہراج فرماتے ہیں کہ دنیا کے جہازوں کے ساتھ کپتان ہوتے ہیں۔
 دریاؤں والی کشتیوں کے ساتھ ملاج ہوتے ہیں جو بانس ڈال کر دیکھ لیتے ہیں کہ پانی کتنا گہرا ہے
 مگر ہماری کشتی کے ساتھ نہ کوئی ملاج ہے نہ ملاج کے ہاتھ میں بانس ہے۔ کروڑوں جگہ ہو
 گئے ہماری کشتی، سمندر میں ڈمگاتی پھرتی ہے۔ اگر ادھر سے ہوا آئی، ادھر چلی گئی۔
 ادھر سے ہوا آئی، ادھر چلی گئی۔ کروڑوں جگہ بیت گئے۔ بے شمار قوموں کی قومیں، مذہبوں
 کے مذہب اس میں غوطے کھا رہے ہیں۔ وچار کرو نکھو

بابا جگ پھانا مہا جال

گورو نانک دیو جی فرماتے ہیں کہ افسوس کل عالم مہا جال میں پھنسا ہوا ہے۔ رحم کون
 کھاتے ہیں؟ جو اس نیل خانے سے نکل کر واگورو سے مل چکے ہوں۔ وہ واگورو کے پیچھے
 ہوئے آتے ہیں اور ہم پر ترس کھاتے ہیں اور آکر بتاتے ہیں کہ:-

گورو پر سادی ابرے سچانام سمھال

یعنی وہ آکر یہ سمجھاتے ہیں کہ بھائی تیرے اندر سچانام ہے۔ تو کچھ نہ کرنے قوم چھوڑ نہ
 مذہب نہ کام کاج چھوڑ نہ بال بچے چھوڑ۔ بس اپنے آپ کو اس سچے نام کے ساتھ جوڑ
 دے۔۔۔۔۔ اب سوچو سچانام کون ہے؟ ہر مذہب ہر قوم اور ہر فرقہ اپنے اپنے نام کا دعویٰ کرتا
 ہے۔ کوئی اسے کلام الہی اور بانگ آسانی کہتا ہے۔ کوئی اسے ”درو“ کے نام سے یاد کرتا ہے۔
 کوئی بھگوان، رام کہتا ہے لیکن خود خدا اور سچانام اندر ہوتے ہوئے بھی کچھ نہیں ملتا کیونکہ
 ساری خدائی نے آنکھوں کے پیچھے پردہ لگا کر اسے باہر نکالا ہوا ہے لیکن جب تک گورو کے
 پاس نہیں جاؤ گے کچھ نہیں ملے گا۔ گورو کے ساتھ ہو تو اندر جانے کے لیے اور شر رگ
 تک پہنچنے کے لیے سیدھی جرنیلی سڑک ہے۔ گورو تیار ہے۔ وہ کہتا ہے اکیلا نہ جا، میں تیرے
 ساتھ چلوں گا۔ بس تو دروازے چھوڑ دے، میں تیرے ساتھ ہوں، تیری رہنمائی کروں گا
 اور تجھے نام کے ساتھ جوڑ کر آؤں گا۔ یہ نام کیا ہے؟ اس کا جن سادھارن سے کیا تاتہ ہے اور

گوردناک دیو جی اس نام کو کیا مانتا دیتے ہیں؟

سب نے اونچی آواز میں سریلے انداز اور یقین کی لے میں کہا:-

ناک نام جہاز ہے چڑھے سواترے پار

پھر میرے استاد نے میری طرف دیکھا۔ میں سامنے کی دیوار سے ڈھونگ کر بیڑاری کے انداز میں کھڑا تھا اور مسلسل ان کی طرف دیکھ رہا تھا۔ یہ آج کی بات نہیں تھی، پہلے دن کا قصہ تھا۔ جب میں نے ان کو اپنے چوبارے پر کلارنٹ بجاتے سنا تھا اور میں بے اختیار ان کی سیڑھیاں چڑھ کر آؤں تو راستے میں کھڑا ہو گیا تھا۔

مجھے ان کی بانج تو صاف سنائی دے رہی تھی، ان کا ایک طرف کا پہلو بھی تھوڑا تھوڑا دکھائی دے رہا تھا۔ اچانک مجھے خیال آیا کہ اگر میں لڑکی ہو تا تو ماسٹر ہالی سے شادی کر لیتا یا ان کو ادھال کر اپنے ساتھ کسی اور ملک میں لے جاتا۔ بعد میں معلوم ہوا کہ یہ کیفیت صرف میری ہی نہیں تھی، وہاں کی جتنی دلفریب اور دلدار قسم کی لڑکیاں تھیں اور جو راہ چلتے ہوئے اپنی سہیلیوں سے اونچا ٹھٹھول کرتے گزرتی تھیں، ان سب کے دل میں اس کرشن کہنیا کی ایسی ہی صورت تھی۔

مرد گن دان ہو، ستواں ہو۔ سیدھی راہ چلتا ہو۔ عورت پر لہلوٹ نہ ہوتا ہو، سفید کپڑے پہنتا ہو۔ تیز خوشبو نہ لگاتا ہو۔ مغیر اور کھلے دل کا ہو، جھینڈ نہ ہو۔ الاپچی کا چھلکا چبانا ہو۔ مونالیزا جیسی مسکراہٹ رکھتا ہو۔ کسی کے آواز دینے پر رک جاتا ہو۔ پیچھے مڑ کر نہ دیکھتا ہو۔ ثابت قدم، دست گیر اور دست رس ہو۔ ناک جھانک کا عادی اور نشے کا متلاشی نہ ہو۔ ایسے مرد پر عورت ہزار جان سے فریفتہ ہو جاتی ہے اور اس کا نقشہ مرتے دم تک اس کے ذہن سے معدوم نہیں ہوتا۔

مجھے پتہ نہیں کب تک ان کا بھاشن ہو تا رہا اور کب تک مرد عورتیں، بوڑھے بچے ان کی سنگت میں گرد آلود فرش پر بیٹھے رہے۔ جب میں نے اپنے لیے خواب سے نکل کر ان کی طرف دیکھا تو گہری شام ہو چکی تھی اور وہ آخری جملوں میں راگ مارو محلہ ایک سلاپت کر رہے تھے۔

ان کا بھاشن ختم ہونے پر سب نے مل کر ایک زوردار نعرہ لگایا۔ واگورو جی کا خالہ واگورو جی کی فتح جو بولے سو نہال۔ ست سری اکال۔

لوگ اٹھ اٹھ کر ہاتھ باندھ کر ان کے گھٹنوں اور چہنوں کو چھوتے رہے اور وہ انہیں

منع کرنے کی زحمت کا بوجھ اٹھائے بغیر ایک سٹیجوسان کھڑے رہے۔ جب لوگ چھٹ گئے تو وہ آہستہ آہستہ میری طرف آئے اور میرے کندھے پر ہاتھ رکھ کر بولے ”اب کیا حکم ہے؟“

میں نے کہا ”میں کیا حکم دے سکتا ہوں سرکار۔ ایک عرض ہے کہ آج آپ میرے ساتھ چلیں۔ میرے غریب خانے پر قیام فرمائیں اور صبح ناشتہ کر کے واپس آجائیں۔“

کہنے لگے ”کل صبح ہمیں حسن ابدال روانہ ہوتا ہے۔“

میں نے کہا ”ب روانہ ہوتا ہے میں ٹھیک وقت پر پہنچا دوں گا۔۔۔۔۔ آخر میرا بھی تو کوئی حق ہے۔“

فرمانے لگے ”کیوں نہیں کیوں نہیں شغالی۔ اول حق تمہارا ہے اور تمہارا ہی رہے گا۔ کچھ مجبوریوں راہ میں آجائیں تو حق تلف نہیں ہوتا واقعی طور پر بوجھ تلے آجاتا ہے۔ چلو میں تیار ہوں!“

ان کی یہ بات سن کر میرے وجود کے اندر چاندناں سا ہو گیا اور میں نے چپک کر کہا ”آپ کا سامان؟“

بولے ”ایک بیگ ہے۔ وہ سیوا دار کے پاس رہے گا، مجھے اس کی ضرورت نہیں۔“

جب ہم گھر پہنچے اور میں نے اپنی بیوی سے ان کا تعارف کرایا تو اس نے کچھ خوش دلی سے ان کا استقبال نہ کیا۔ مجھے اس بات کی ہرگز توقع نہ تھی۔ انہیں اس برتاؤ کا یقین تھا۔ مسکرا کر کہنے لگے ”شفائی آپ کی بڑی تعریفیں کرتا تھا لیکن مجھے اس کی بات کا کچھ ایسا یقین نہیں تھا۔ اب جو آپ سے ملا ہوں تو بات شیشہ ہو گئی ہے۔“

یہ کہہ کر وہ ذرا رکے کہ شاید میری بیوی اس کے جواب میں کوئی روایتی تانہہ لونیہ کرے لیکن وہ اسی طرح چپ گڑب ناراض ملی کی طرح صوفی پر بیٹھی رہی۔ استاد محرم نے اچھے سجاؤ اور خوش خلقی کی چند اور باتیں بھی کیں لیکن میری بیوی نے ان کا کوئی خاطر خواہ جواب نہ دیا۔ ان کی طرف منہ اٹھا کر کہنے لگی ”گوراجی میں کھانے کا بندوبست کرتی ہوں“ آپ ان سے باتیں کریں۔“

مرشد نے ”مہربانی۔ شکریہ شکریہ“ کہہ کر اور اس کے اٹھنے کے ساتھ ذرا سا اٹھ کر عزت افزائی کے انداز میں ”بس جی زیادہ کھجلی نہ کرنا“ میں رات کو تھوڑی روٹی کھاتا ہوں۔“

میری بیوی نے ان کی اس بات کا کوئی جواب نہ دیا اور اٹھ کر اندر چلی گئی۔ میں نے استاد محرم سے کہا کہ اگر وہ ذرا دیر کمر سیدھی کرنی چاہتے ہوں تو ساتھ کے کمرے میں اپنے بستر پر دراز ہو لیں۔ میں کھانا لگنے پر انہیں اطلاع کر دوں گا تو انہوں نے کہا ”نہیں“ نہیں اس کی چنداں ضرورت نہیں۔ میں بالکل ٹھیک ٹھاک ہوں اور مزے میں ہوں۔ یہیں بیٹھتے ہیں۔“

میں نے کہا ”سرکار ایک بات رہ رہ کر میرے دل میں اٹھتی ہے لیکن مجھے پوچھنے کا حوصلہ نہیں پڑتا۔ نہ پوچھ سکا تو دل پر عمر بھر کا بوجھ رہ جائے گا۔ آپ کا مقام اونچا ہے“ میری

ذات چھوٹی ہے.....“

کہنے لگے ”تخت پور کے ساتھ میرا جینا سنا ہے۔ اس کو میں چھوڑ نہیں سکتا کہ وہاں پر میرا باپ دفن ہے اور وہ بہت ہی بزدل اور بودا انسان ہے۔ ذرا ذرا سی بات پر ڈر جاتا ہے۔ گھبرا جاتا ہے۔ یوں بھی ہم بختری لوگ دل کے نرم ہوتے ہیں۔ بھرم کے مارے ہوتے ہیں۔ وہ تو بہت ہی بزدل اور خوف کا مارا تھا۔ میں اس کو چھوڑ نہ سکتا تھا۔ چھوڑ نہ سکتا تھا تو ایک روز بلوائیوں نے چوک میں پکڑ لیا کہ یا تو سکھی دھرم اختیار کرو، نہیں تو تخت پور چھوڑ کر اپنی مسلمانی دھرتی پر چلے جاؤ۔ ہم بلیچہ کو زیادہ دیر یہاں رہنے نہیں دیں گے۔ میں نے کہا ”لاؤ پر شاہ چمک لیتے ہیں۔“ انہوں نے کہا کڑا بھی پہننا پڑے گا میں نے آستین اوپر اٹھا کر کہا کڑا تو میرے مرشد نے کب کا ڈالا ہوا ہے۔ جھنجھلا کر بولے ”کیس بھی رکھنے پڑیں گے! میں نے کہا مینے دو مینے میں گیے سو آپ دراز ہو جائیں گے۔ تم فکر کیوں کرتے ہو۔“

”اس طرح آپ نے سکھی دھرم اختیار کر لیا۔“ میں نے ڈرتے ڈرتے پوچھا۔
بولے ”بالکل اس طرح۔ عین اسی طرح۔ میں نے سکھی دھرم اپنا لیا۔ اگر ان کو اس بات کی خوشی تھی تو میرا اس میں کیا جاتا تھا۔“
میں نے کہا ”آپ تو پہلے بھی گوردوارے جا کر ارداس کرتے رہے تھے۔ پھر اس کی کیا ضرورت تھی۔“

ہنس کر کہنے لگے ”مجھے تو نہیں تھی لیکن ان کو شاید تھی اس لیے انہوں نے چوالا بدلنے پر زور دیا۔“

میں نے کہا ”آپ کے والد تو خود رہا بنے تھے پھر انہوں نے یہ کیا حرکت کی کہ آپ کو مجبور کر دیا۔ بھائی ہالی کہنے لگے ”ہم اصل کے خاص رہا بنے ہیں اور بھائی مردانہ سے ہمارا نکھالی رشتہ ہے۔ سکھی دھرم تو بابا کی مسگت میں ہماری وجہ سے پھیلا۔ سکھوں نے ہم کو ہی سکھ بننے کا حکم دے دیا۔ ہم نے ان کا حکم مان لیا کہ چلو یوں ہے تو پھر بونچی سکھ۔“
میں نے دکھی ہو کر کہا ”آپ نے کیوں مانا ان کا حکم۔ وہ کوئی آپ کے حاکم تھے۔“

کہنے لگے۔ ”ان کی اچھیا تھی ہم نے پوری کر دی۔“
میں نے کہا ”کیوں پوری کر دی؟ کیا آپ ڈر گئے تھے؟“
بولے ”ہی جب مورکھ ہو تو اس کی اچھیا پوری کرنی ہی چاہیے۔ بالک مہلا اور ہٹی کی اچھیا پوری کرنے میں ہی پنا ہے۔“

وہ صوفے پر اکڑوں بیٹھے تھے۔ دونوں ہاتھیں زانوں پر تھیں اور دونوں ہاتھوں کی انگلیوں میں کنگھی ڈالی ہوئی تھی۔ میں ان سے اس سلسلے میں کچھ اور نہ پوچھ سکا۔ اصولاً مجھے پہلے بھی نہیں پوچھنا چاہیے تھا مگر میں نے حماقت کر لی تھی اور اب اس حماقت پر پریشان تھا۔ انہوں نے میرے دل کا بوجھ اور طبیعت کی پشیمانی دور کرنے کے لیے ادھر ادھر کے سوال کرنے شروع کر دیے جن میں زیادہ تر میری مالی اور اقتصادی زندگی کے متعلق تھے اور جن کی تفصیلات سن سن کر وہ ایک بزرگ استاد کی طرح خوش ہو رہے تھے۔

کھانے کا اعلان ہوا تو ہم کھانے کی میز پر پہنچ گئے۔ میری بیوی نے میری کوشش کے باوجود کھانے میں ہمارا ساتھ نہیں دیا اور بڑی چالاکی کے ساتھ گرم گرم چیزیں باورچی خانے سے لاتی اور لے جاتی رہی۔ اس کے رشتے کے ایک ماموں جو اتفاق سے لاہور آئے ہوئے تھے، وہ ہمارے ساتھ کھانے کی میز پر بیٹھے لیکن انہوں نے بھی نیلی بگڑی والے ایک دھان پان سکھ کو اپنے سامنے دیکھ کر نظریں جھکا لیں اور ایک لفظ بولے بغیر غپاغپ کھانا کھاتے رہے۔

جب ہم واپس ڈرائنگ روم میں آئے تو میں نے کہا ”اب آپ چل کر لیٹ جائیں۔ دن بھر کے جھکے ہوئے تھے۔ شام کو ان سوداگیوں نے اور تھکا دیا۔ کل آپ کو حسن ابدال بھی جانا ہے۔ میرا من تو لالچی ہے۔۔۔۔۔“

”میرا من بھی ایسا ہی تو بھی ہے۔“ انہوں نے بات کاٹ کر کہا ”تھوڑی دیر بیٹھے ہیں“ جب تم کو خیر ستانے لگے تو اٹھ کر چلے جانا۔“

میں نے کہا ”آپ کی سنگت میں تو میں چالیس راتیں جاگ سکتا ہوں لیکن مجھے آپ کا خیال ہے۔“

فرمانے لگے ”میرا خیال نہ کرو، ہم تو ان مت لوگ ہیں۔ کوئی نہ ہو تو اپنے آپ سے باتیں کر کے ہی وقت گزار دیتے ہیں۔ ہمارے لیے تو دن اور رات ایک ہیں۔“

میں نے کہا ”آپ کا فرمان ہے تو میں بھی بیٹھا ہوں بلکہ مجھے تو بہانہ مل گیا ہے۔۔۔۔۔ آپ پاؤں اٹھا کر اس چوکی پر رکھ لیں۔“

کہنے لگے ”ہمارے دھرم میں چوکی کا بڑا اسم مان ہے۔ گوروں کی آسنی سے اس کا اونچا مقام ہے۔ ہم اس پر چیر رکھنا تو کجا اس پر بیٹھ بھی نہیں سکتے۔“

میں نے کہا ”سراوہ جو آپ نو دروازوں کی بات کر رہے تھے، وہ کیا تھا۔ میں نے پڑنا لگا

کر دیکھا وہاں بارہ دوری کے بارہ دروازے تھے۔ مڑھی کے ساتھ دری تھی۔ اندر جانے کا ایک بڑا دروازہ تھا۔ مجھے نو دروازوں کی سمجھ نہیں آئی۔“

بہن کر بولے ”ہمارا روحانی سفر بیروں کے تلووں سے لے کر سر کی چوٹی تک دو حصوں میں بٹا ہوا ہے۔ اس سفر کی دو منزلیں ہیں۔ ایک آنکھوں تک ہے اور دوسری آنکھوں کے اوپر ہے۔ ہمارے جسم کے اندر من اور روح کی جو جگہ ہے وہ ہماری آنکھوں کے پیچھے ہے۔ فقرائے نقطہ سوید اکہہ کر بیان کرتے ہیں۔“

میں نے کہا ”سوید اتودل کے اوپر ہوتا ہے۔ گناہوں کی کثرت سے اس کی سیاحتی بڑھتی جاتی ہے اور جب انسان.....“

انہوں نے میری بات کاٹ کر کہا ”وہ شاعروں کا سوید ہے۔ صاحب حال فقیروں کا سوید اور وہی ہے جس کا میں ذکر کر رہا ہوں۔ رشیوں منیوں نے اس کو شوہتر یا دویہ چکھو کہہ کر بیان کیا ہے۔ گورو نانک دیو جی اس کو تل یا تیراقل کہتے ہیں..... اگر ہم کو کوئی بات بھول جائے یا کسی بات کو یاد کرنا ہو تو ہمارا ہاتھ قدرتی طور پر خود بخود ماتھے پر ٹک جائے گا اور ہم ماتھے پر انگلی بجا کر یا ہاتھ تھپتھا کر اسے یاد کرتے ہیں۔“

پھر انہوں نے میری طرف غور سے دیکھ کر مسکراتے ہوئے کہا ”کسی بھولی بھری چیز یا کسی بھولے بھرے واقعے کو یاد کرنے کے لیے ہم گھنٹوں پر یا بیٹ پر یا لالتوں، بیروں پر ہاتھ مار کر یاد نہیں کرتے..... آنکھوں کے درمیان پیچھے کی جگہ کا ہمارے سوچنے سے بڑا گہرا تعلق ہے۔ ہر ایک خیال یہاں سے اتر کر نو دروازوں کے ذریعے ہماری دنیا میں پھیل جاتا ہے۔

میں حیرانی سے ان کا چہرہ تک رہا تھا۔

انہوں نے ایک مرتبہ پھر وضاحت کرتے ہوئے کہا ”ہمارا خیال تیسرے قل سے اتر کر لمحہ بہ لمحہ ساری دنیا میں پھیلتا جاتا ہے اور من ایک سیکنڈ کے لیے بھی آنکھوں کے پیچھے نہیں نکلتا اور جتنا عرصہ یہ آنکھوں کے پیچھے نہیں نکلتا اتنا عرصہ یہ من اپنے گھر ترکلی میں جا کر نہیں سہا سکتا۔“

ان کی یہ بات میری گرفت میں اس لیے نہ آسکی کہ میں ابھی تک نو دروازوں کے بارے میں سوچ رہا تھا اور ان سے پوچھنے کی مجھ میں ہمت نہ تھی لیکن اُسے ابھی فہم کا ایک خاص مقام رکھتے تھے۔ میرا ہاتھ پکڑ کر بولے ”ہمارے شریر کے اندر نو دروازے ہیں۔ پاؤں سے شروع کر کے اوپر کو آتے ہیں تو ناگوں کے اوپر رانوں کے درمیان دو دروازے ہیں۔

یہاں سر پر کھلا پڑا ہے۔“

ان کی یہ بات سن کر میں سکتے میں آ گیا۔

فرمانے لگے ”اب اوپر چلو تو نہ پیٹ میں کوئی دروازہ ہے نہ سینے میں نہ چھاتی میں۔ گردن بھی بند ہے اور مضبوطی سے اپنی جگہ قائم ہے۔ اوپر چلیں تو ایک اور دروازہ ہے۔ منہ اوہن!“ ہنس کر بولے ”دریدہ وہن“ ہر وقت کھلا ہر وقت بولتا سنتا اگلتا ہوا کہتے ہو گئے!“

میں نے کہا ”تمہیں!“

فرمایا ”اب آگے دو اور ہیں۔ ناک کے نتھنے، تین اور دو پانچ۔ ان پانچوں کے ساتھ چہرے کے دونوں جانب پہلوؤں پر دوکان ہیں، کھلے کواڑ۔ کہتے ہو گئے؟“

”سات“ میں نے کہا۔

اور ان کے اوپر دو آنکھیں ہیں۔ کسی کی کالی سیاہ، بھوڑا آنکھیں، کسی کی بھوری، شریقی کسی کی نیلی کنگھی۔ سات اور دو نو ہو گئے..... تو اس سر پر کے اور اس دیبہ کے نو دروازے ہیں اور ان نو دروازوں سے ہمارا خیال ساری دنیا میں پھیلتا ہے اور ساری دنیا کے وچار اور کھیل تماشے ان نو دروازوں کے ذریعے ہمارے وجود میں داخل ہوتے رہتے ہیں..... آپ کیسی بھی اندھیری کو ٹھہری میں جا کر کیوں نہ بیٹھ جائیں، کہتے ہی تالے کو ٹھڑی کو لگے ہوں ہمارا سن وہاں نہیں ہو گا۔ سر پر کو چھوڑ کر ساری دنیا میں باہر پھیلا ہو گا۔

یہ جو ہمارے من کو دلیلیں دینے کی اور سوچنے کی عادت پڑی ہے اور جس جس طرح سے ہم خیال کی سیڑھی اور وچار کی کندیں لگا کر ہر وقت باہر گھومتے پھرتے ہیں۔ مہاتما لوگ اس کو سرن کرنا کہتے ہیں۔ خیال شکل کا روپ دھار کر اور وچار چتر بنانا کر گریہاں گھماتا رہتا ہے۔ سرن کرنے کی ہر انسان کو قدرتی طور پر عادت پڑ چکی ہے اور جس کی ہم سرن کرتے ہیں اس کی شکل ہماری نظروں کے سامنے آکھڑی ہوتی ہے۔ اگر بچوں کی سرن کرتے ہیں تو ان کی شکل ہماری نگاہوں کے سامنے آ جاتی ہے۔ اگر دھن دولت کی سوچ کرتے ہیں تو اس کے انبار نظروں میں جمولنے لگتے ہیں۔ اگر گھر کے کاروبار کا خیال آتا ہے تو گھر کے کاروبار آنکھوں کے آگے بھرنے لگتے ہیں۔ گیانی لوگ اس کو دھیان کرنا کہتے ہیں۔

اب گورو مہاراج ہم کو سمجھاتے ہیں کہ بھائی بندیا اسرن اور دھیان کی عادت تو تم کو قدرتی طور پر پڑ چکی ہے اور تم اس سے بندھ چکے ہو تو پھر اس قدرتی عادت سے فائدہ اٹھاؤ

..... دنیا کی فانی اور مٹ جانے والی چیزوں کا سرن کر کے ہم ان سے پیار محبت ڈالے بیٹھے ہیں اور ان میں سے کسی نے ہمارا ساتھ نہیں دینا تو پھر کیوں نہ ہم اس مالک کے نام کا سرن اور دھیان کریں جو کبھی فنا نہیں ہوتا اور جس کی طرف ہم کو بالا خر لوٹ کر جانا ہے اور جس کی حضوری میں ہم کو ابدیت کا جگ بٹانا ہے۔

پھر انہوں نے رک کر میری طرف دیکھا اور کہنے لگے ”گیانی مگر نتھی بھی شبدوں کا مارا ہوا ہوتا ہے۔ اس کو اس مارگ کے سوا اور کسی راہ کا علم نہیں ہوتا۔ بتاؤ چھوٹے بھائی سوچو۔ اسی راہ پر بھاگنے لگتا ہے۔ میں بھی ابھی سو رکھوں کی طرح اس بات پر چل نکلا..... چلو کوئی اور بات کریں!“

”ناں ناناں سرناں“ میں نے چلا کر کہا ”اور باتیں تو اوروں سے بھی ہو سکتی ہیں پر یہ چکی تو آپ سے ہی مل سکتی ہے۔ مجھے تو اس دن کا بڑی دیر سے انتظار تھا کہ دنیا داری کی سرن کو کس طرح چھوڑا جائے اور اس اشہاک سے کیسے نکلا جائے؟“

انہوں نے مجھے اس استفاد میں سنجیدہ جان کر کہا ”دیکھ شفائی! ہمیں سرن کرنے کی اور خیال کی تکرار کی عادت تو قدرتی طور پر پڑی ہوئی ہے اور اس دور میں دنیاوی دنیا سائی ہوئی ہے۔ اب اس کو ذرا سا پھسلا کر اور ہدایت کھدکا کر چھوٹا سا کاٹنا پڑتا ہے۔ اس سرن میں دنیا کی جگہ مالک کے نام کو من میں لگاتا ہے۔ اگر ہم اس مالک کے نام کا دھیان اور سرن کریں جو کبھی فنا نہیں ہوتا تو ہمیشہ کے لیے ہم ان سنساری بندھنوں سے چھوٹ جائیں۔“

لیکن یہ ہو کس طرح ہے؟“ میں نے پوچھا ”اس کی مکمل تکس اور اس کی ڈرل کیا ہے اور کون طریقہ اپنا کر اس سرن کا رخ موڑا جاسکتا ہے۔“

انہوں نے کہا ”پہلے تو اپنے وجود کے نو کے نور وازے بند کرنے ہیں۔ من کو شانت کر کے آنکھ کے پیچھے اپنے خیال کو نکالتا ہے۔ پھر اس مالک کی سرن کر کے اپنے پھیلے ہوئے خیال کو سنا کر آنکھوں کے پیچھے یکسو کرتا ہے۔“

میں نے کہا ”حضور یہی تو مشکل عمل ہے جس کے آگے بڑے بڑے پیر، فقیر اور صوفی عاجز ہیں۔“ جھٹ سے بولے ”ناں ناناں! یہ تو اتنا سادہ اور آسان طریقہ ہے کہ بچے سے لے کر بوڑھے تک سب اس کو آسانی سے کر سکتے ہیں۔“

”لیکن.....!“ میں نے بات کاٹ کر کہا تو انہوں نے بھی اسی قدر زور سے کہا ”لیکن من اس جگہ ٹکنا اور ٹھہرنا نہیں۔ اس کو بار بار تو دور وازوں سے باہر دوڑنے کی عادت پڑی

ہوئی ہے۔ کوشش کے باوجود کھٹاک سے بھاگ جاتا ہے۔ کوئی دید کا مشتاق ہے، آنکھیں سینکنے کا شریک ہے۔ نگارے کا شوقین ہے، آنکھوں کے کواڑ کھول کر باہر کو جائے گا۔ کسی آواز سے لگاؤ ہے۔ سر سے عشق ہے۔ درد بھری بات سننا چاہتا ہے، آواز دے کر جواب مانگا ہے۔ کانوں کے دروازے کھول کر سڑک پر آگیا ہے۔ اب کون اسے اندر لے جائے اور واپس لے جا کر یکسو کرے۔ پھر زبان کا چمکا ہے۔ بول بچن کا ذائقہ ہے۔ ہونٹوں کی تپش ہے اور اب دین کی کشش ہے۔ ایک بار دروازہ کھول دیا تو سارا وجود باہر آگیا۔ گلی میں آوارہ گردی کرتے کرتے شہر کے دوسرے کنارے پر پہنچ گیا۔

اسی طرح بانٹا ہے۔ بوئے حیران ہے۔ بدن کی خوشبو ہے۔ بوئے گلاب۔ اناس اور پیاس کی ملی جلی خوشبو ہے۔ اہل دروازے کا نکلا ہوا خیال کدھر سے گھیر کے لاؤ گے۔ اور وہ جو نیچے کے دروازے ہیں۔ ”انہوں نے شرم سے سر جھکا کر کہا“ ان کی کیا تفصیل بیان کروں۔ تم پڑھنے لکھنے والے آدمی ہو۔ لڑ بچے نے سارے سال انہی دروازوں کے ساتھ لگائے ہیں۔ تم میرے سے زیادہ جانتے ہو۔ تم مجھ سے بہتر پہچانتے ہو۔ یہاں میں ناہیٹا ہوں اور تم مٹا ہو۔ مجھ چکے ہو زیادہ دیکھ چکے ہو، چپچاپ چکے ہو اور بہت سوں سے بہتر جان چکے ہو۔ من کو خلا میں کھڑا کرنا بہت مشکل ہے۔“

”یہی تو میں عرض کر رہا ہوں۔“ میں نے اترا کر کہا ”اسی سوال کا تو جواب مانگتا ہوں کہ من کو خلا میں کیسے کھڑا کرے اور خیال کو کوئی ذخیرہ پہنا کر ساکت کرے۔“

کہنے لگے ”یہاں مرشد کی ضرورت ہوتی ہے۔ گورو کی ست گورو کے ساتھ ادھکیتا ہوتی ہے۔ یہاں کسی کے سروپ کا دھیان دینا بڑا لازمی ہے۔ اس کو تصور شیخ کہتے ہیں۔ اس مقام پر مالک کے بھگتوں اور پیاروں کی کھوج کرنی ہے۔ ان پیاروں کی کھوج جن کا تعلق اس سے جڑا ہوا ہے۔ یہ وہی انعام یافتہ لوگ ہیں جن کو قرآن شریف انعت علیکم کہہ کر پکار رہا ہے۔۔۔۔۔۔ گورو نانک دیو جی فرماتے ہیں:-

گورو کی مورت من میں دھیان

اور اکال مورت ہے سادھ ستن کی، ٹھاہر نیکی دھیان کو

اس دھیان کے ذریعے ہمارے خیال کو آنکھوں کے پیچھے ظہر نے کی عادت بڑ جاتی ہے۔ دھیان تو ہم اپنے منگورو کا کرنا ہے، اپنے مرشد کا کرنا ہے جس نے ہم کو مالک کی بھگتی کا طریقہ اور راستہ بتایا ہے۔ جب مرشد کے ساتھ تعلق گہرا ہو جاتا ہے اور وہ یکسو ہونے میں

ہماری مدد کرتا ہے تو ہمیں آنکھوں کے پیچھے اور منہ کی سریلی آواز سنائی دینے لگتی ہے۔ ایک باجہ بجنے لگتا ہے۔ جسے فقیر لوگ اٹھہ باجہ کہتے ہیں۔ باجک آسانی کہتے ہیں۔ کلام الہی 'ندائے سلطان اور اسم اعظم کا نام دیتے ہیں۔"

وہ اپنی ترنگ میں بول رہے تھے اور میں ان کے سامنے گم سم چپ چاپ مبہوت ان کی بانی سن رہا تھا۔

کہہ رہے تھے "مولوی ہمیشہ محراب کے اندر کھڑا ہو کر باجک دیتا ہے۔ ہمارے ماتھے کا انداز بھی محراب جیسا ہے جو مالک کی درگاہ کی طرف سے قدرتی حکم آرہا ہے وہ اسی محراب یعنی ماتھے کے اندر آرہا ہے۔ جس وقت اس کی آواز اس کا کلمہ یا اسی اسم کو پکڑتے ہیں تو ہم اس آواز کے پیچھے پیچھے چل کر اپنی منزل مقصود تک پہنچ جاتے ہیں۔"

منزل مقصود تک پہنچ کر اچانک رکے اور شفقت سے کہنے لگے "تمہیں نیند آرہی ہے۔ اب سو جاؤ باقی باتیں صبح کریں گے۔"

میں نے کہا "بالکل نہیں حضور ہرگز نہیں۔ میں نے تو آنکھ تک نہیں جھپکی۔ آپ البتہ ضرور تھک گئے ہیں۔ آپ کو آرام کرنا چاہیے انھیں آپ کا بستر ساتھ کے کمرے میں لگے۔"

انہوں نے ذرا سی گردن گھما کر ساتھ کے کمرے کی طرف دیکھا اور پھر کہنے لگے "اگر تم کو کوئی اعتراض نہ ہو تو میں یہیں اسی جگہ سو جاتا ہوں اسی صوفے پر۔"

"اس صوفے پر بیٹھے بیٹھے کیسے ہو سکتا ہے سر۔ آپ چل کر بستر میں آرام فرمائیں۔ آپ کو آرام کی ضرورت ہے۔"

میں نے کہا "اب کسی چیز کی کوئی خاص ضرورت نہیں رہی۔ آرام میری زندگی کا ایک حصہ بن گیا ہے۔ وہ ساتھ ساتھ چلتا ہے اور ہر وقت آرام میں رکھتا ہے۔"

میں نے کہا "اٹھئے۔ تھوڑی دیر آرام کر لیجئے۔ پھر پتہ نہیں آپ لوگ کب اٹھ کر کیا کرتے ہیں اور کتنی دیر تک کرتے ہیں۔ یہ کہ تو یہ ہماری سمجھ سے باہر ہے۔"

"میرا کہ تو یہ" سن کر مسکراتے ہوئے اٹھے اور ننگے پاؤں دوسرے کمرے کی طرف چلے گئے۔ میں نے ان کے پیچھے جا کر کہا "یہ آپ کا نائٹ سوٹ ہے۔ سفید دھوئی کی دھلی

دھوئی ٹھکر کا تازہ سلا کرتہ۔ سر پر باندھنے کا دو مال اور بڑے سپر....."

کہنے لگے "وہابی دل یہ تو موج ہو گئی۔ ایسے صاف ستھرے دستر بڑی دیر بعد دیکھنے کو

طے۔ تم اب جا کر سو رہو، صبح ملاقات ہوگی۔“

میں نے کہا ”ناشتہ کب کریں گے؟“

بولے ”جب تم کرو گے تمہارے ساتھ ہی کروں گا لیکن ذرا جلدی ہو کہ کل جتنے کو حسن ابدال روکنہ ہوتا ہے۔“

میں نے کہا ”جو حکم..... جس وقت انھیں گے ناشتہ تیار طے گا۔“

کہنے لگے ”ٹھیک ہے۔“

میں چلنے لگا تو بولے ”یاروہ کمرہ رہ گیا اس کی بڑی ضرورت تھی۔“

میرے دل میں تو آئی کہ ایسی کڑی ضرورت کی تفصیل سے آگاہی حاصل کروں لیکن ان کے مقام کی وجہ سے رک گیا اور سر کھلاتے ہوئے بولا ”وہ اگر آپ وہاں حسن ابدال میں کوشش کریں گے تو آپ کو ضرور مل جائے گا۔ ان دنوں روسی حملے کی وجہ سے بہت سے افغان سودا سلف بیچنے پھڑی تک آتے رہتے ہیں۔ ان کے پاس ہر طرح کا سامان ہوتا ہے۔ کمرے بھی دیکھے ہیں۔ حسن ابدال میں ضرور مل جائیں گے۔“

کہنے لگے ”روسی ساخت کا چابیے، وہ جو انہوں نے جرمن کمرے کی نقل میں بنایا ہے۔ بھائی گوردت سنگھ کے پاس ہے۔ بہت اچھا فوٹو کھینچتا ہے، ہائلن جرمن کمرے کا لگتا ہے۔“

میں نے کہا ”آپ خاطر جمع رکھیں وہاں مل جائے گا۔ سڑک کنارے دو روپہ دکانیں ہیں وہاں اسی قسم کا مل ملتا ہے۔ خریداری پر بھی کوئی پابندی نہیں۔“

کہنے لگے ”مل ہی جائے تو اچھا ہے۔ بڑی دیر کی اچھا تھی پوری ہوتی نظر نہیں آتی۔“

میں نے کہا ”آپ فکر ہی نہ کریں۔ کوئی اتنی بڑا اچھا نہیں جو پوری نہ ہو سکے۔ حسن ابدال میں نہ مل سکا تو ہم پشاور ہاڑے سے جا کر خرید لیں گے۔“

کہنے لگے ”ٹھیک ہے۔ مگر وہ پشاور ہاڑے کا مطلب اچھی طرح سے نہ سمجھ سکے کہ وہاں کیسے جائیں گے اور کس کو کہیں گے اور کدھر سے خریدیں گے۔“

صبح جب میں ان کو جگانے کے لیے ان کے کمرے میں گیا تو وہاں موجود نہیں تھے۔ غسل خانے کا دروازہ کھلا تھا اور ان کے مدھر سروں کی آواز ڈرانگ روم سے آرہی تھی۔

رات میں جس صوفے پر ان کو چھوڑ گیا تھا وہ وہیں بیٹھے تھے اور دیکھے سروں میں کوئی پرارتنا کر رہے تھے۔ میں نے پلٹ کر ان کے کمرے میں دیکھا، بستر اسی طرح لگا ہوا تھا۔ ان